

प्रकल्प अधिकारी, एकात्मिक आदिवासी
विकास प्रकल्प,राजूर, जि.अहमदनगर व
जव्हार, जि.ठाणे येथील सैन्य व पोलीस
दल भरतीपूर्व प्रशिक्षण केंद्रासाठी इमारत
बांधकामास प्रशासकीय मंजूरी देण्याबाबत.

महाराष्ट्र शासन
शासन निर्णय क्रमांक पोप्रके-२००७/प्र.क्र.७४/का.१७
आदिवासी विकास विभाग
मंत्रालय, मुंबई ४०० ०३२.
दिनांक : ११ सप्टेंबर, २००७

वाचा-आयुक्त, आदिवासी विकास, नाशिक यांचे पत्र क्र. १) इमा-२००५ /प्र.क्र.१८ /
का.३(४),दि.१२.१२.२००६, २) विकास-२००६/प्र.क्र.१८/का.३(४), दि. २१.६.२००७.

शासन निर्णय : आयुक्त, आदिवासी विकास, नाशिक यांनी त्यांच्या उपरोक्त दिनांक १२.१२.२००६ व दिनांक २१.६.२००७ च्या पत्रान्वये अनुक्रमे प्रकल्प अधिकारी, एकात्मिक आदिवासी विकास प्रकल्प,राजूर, मवेशी, ता.अकोले, जि.अहमदनगर व प्रकल्प अधिकारी, एकात्मिक आदिवासी विकास प्रकल्प,जव्हार, पळसुंडे, ता. मोखाडा, जि.ठाणे येथील सैन्य व पोलीस दल भरतीपूर्व प्रशिक्षण केंद्रासाठी १०० विद्यार्थ्यांच्या वसतीगृहाकरिता ज्यामध्ये स्वयंपाकगृह, कोठीगृह, भोजनगृह, २ निवासस्थान याबाबी अंतर्भूत आहेत त्याकरिता अनुक्रमे रुपये १,८२,८७,०२८.६७/- व रुपये १,७४,४४,९३५/- इतक्या रकमेची २ अंदाजपत्रके व आराखडे प्रशासकीय मान्यतेसाठी सार्वजनिक बांधकाम विभागाकडे सादर करण्यात आली होती.

२. प्रकल्प अधिकारी, एकात्मिक आदिवासी विकास प्रकल्प, राजूर, ता.अकोले, जि.अहमदनगर येथील अंदाजपत्रक उपविभागीय अभियंता, सार्वजनिक बांधकाम उपविभाग राजूर यांनी तयार केले आहे. व सक्षम अधिकारी म्हणून कार्यकारी अभियंता, सार्वजनिक बांधकाम विभाग, संगमनेर यांनी साक्षांकित केले आहे. तथापि सदर अंदाजपत्रक अधीक्षक अभियंता,सार्वजनिक बांधकाम मंडळ, अहमदनगर यांनी साक्षांकित करणे आवश्यक असल्याचे सार्वजनिक बांधकाम विभागाने सूचना दिल्या आहेत.

३. सार्वजनिक बांधकाम विभागाने सदर अंदाजपत्रकात आवश्यक त्या दुरुस्त्या केल्या असून दुरुस्तीनंतर अंदाजपत्रकाच्या किंमती खालील प्रमाणे येतात :-

अ.क्र.	प्रकल्प कार्यालय	प्रशिक्षण केंद्राचे नांव	अंदाजपत्रकीय किंमत
१	राजूर	मवेशी, ता.अकोले, जि.अहमदनगर	रु. १,६३,४३,१००/-
२	जव्हार	पळसुंडे,ता. मोखाडा, जि.ठाणे	रु. १,४०,७३,८००/-
		एकूण	रु. ३,०४,१६,९००/-

४. अंदाजपत्रके सन २००६-२००७ च्या दरसूचीवर आधारित आहेत.

५. प्रस्तुत इमारतीचे काम वास्तुशास्त्रज्ञ यांच्याकडून मांडणी नकाशा तयार करून घेतल्यावरच सुरु करण्याबाबत सार्वजनिक बांधकाम विभागाने सूचना दिल्या आहेत.

६. सदरच्या दोन्ही अंदाजपत्रकात विद्युत चार्जेस १२ टक्के ऐवजी आता ९ टक्के केले आहेत. तसेच नागरी कामाचे ५ टक्के सेंटेंज चार्जेस, विद्युत कामाचे ८ टक्के सेंटेंस चार्जेस, व १२ टक्के व्हॅट चार्जेस वगळण्यात आले आहेत.

७. प्रकल्प अधिकारी, एकात्मिक आदिवासी विकास प्रकल्प, राजूर, मवेशी, ता. अकोले, जि. अहमदनगर येथील इमारत बांधकामासाठी रुपये १,६३,४३,१००/- इतक्या रकमेस उपरोक्त बाब क्र.३ व ५ मधील अटींची पूर्तता करण्याच्या अटीच्या अधीन राहून सार्वजनिक बांधकाम विभागाने प्रशासकीय मान्यतेस सहमती दर्शविली आहे.

८. तसेच प्रकल्प अधिकारी, एकात्मिक आदिवासी विकास प्रकल्प, जव्हार, पळसुंडे, ता. मोखाडा, जि. ठाणे येथील इमारत बांधकामासाठी रुपये १,४०,७३,८००/- इतक्या रकमेस उपरोक्त बाब क्र.५ मधील अटींची पूर्तता करण्याच्या अटीच्या अधीन राहून सार्वजनिक बांधकाम विभागाने प्रशासकीय मान्यतेस सहमती दर्शविली आहे.

९. त्यास अनुसरून प्रकल्प अधिकारी, एकात्मिक आदिवासी विकास प्रकल्प, राजूर व जव्हार यांच्या सैन्य व पोलीस दल भरतीपूर्व प्रशिक्षण केंद्राच्या इमारत बांधकामाच्या अंदाजपत्रकाच्या एकूण रुपये ३,०४,१६,९००/- (रुपये तीन कोटी, चार लाख सोळा हजार नऊशे फक्त) इतक्या रकमेस प्रशासकीय मान्यता देण्यात येत आहे. सदर बांधकामावर होणा-या खर्चाची तरतूद केल्याशिवाय बांधकाम सुरु करू नये.

१०. सदर शासन निर्णय सार्वजनिक बांधकाम विभागाच्या सहमतीने आणि शासन निर्णय वित्त विभाग क्र. विपअ-१००१/प्र.क्र.४६/२००१/विनियम, दिनांक ११.७.२००१ मधील भाग-पहिला उपविभाग-पाच, अनुक्रमांक-१ नियम १३४ अनुसार प्रशासकीय विभागास प्रदान केलेल्या अधिकारानुसार निर्गमित करण्यात येत आहे.

११. सदर शासन निर्णय महाराष्ट्र शासनाच्या वेबसाईटवर उपलब्ध करून देण्यात आला असून त्यांचा संगणक सांकेतांक क्र. २००७०९१११२०८४०००१ असा आहे.

महाराष्ट्राचे राज्यपाल यांच्या आदेशानुसार व नावाने,



(सु. सा. नाचणे)
कार्यासन अधिकारी

प्रत :-

आयुक्त, आदिवासी विकास, नाशिक(सोबत मुळ अंदाजपत्रके-२)

अपर आयुक्त, आदिवासी विकास, नाशिक/ठाणे

प्रकल्प अधिकारी, एकात्मिक आदिवासी विकास प्रकल्प, राजूर/जव्हार.

महालेखापाल (लेखा परिक्षा) (लेखा व अनुज्ञेयता), महाराष्ट्र-१ मुंबई.

कार्यकारी अभियंता, सार्वजनिक बांधकाम विभाग, अहमदनगर / ठाणे.

जिल्हा कोषागार अधिकारी, जि. अहमदनगर / ठाणे.

कक्ष अधिकारी, सार्वजनिक बांधकाम विभाग (इमा-२), मंत्रालय, मुंबई-३२.,

कार्यासन क्रमांक (का.६/७/९), आदिवासी विकास विभाग, मंत्रालय, मुंबई-३२.

निवड नस्ती (का.१७), आदिवासी विकास विभाग, मंत्रालय, मुंबई-३२.